

ಆ ಸಂಖ್ಯೆಯನ್ನು ನಿಖರವಾಗಿ ತಿಳಿಸುವುದು ಕಷ್ಟ. ಜಾತಿ ಕೋಮುಗಳನ್ನು ಪರಿಗಣಿಸದೆ ಕಲಾವಿದರೆಂದು ಪರಿಗಣಿಸಿ ಮಾತ್ರ ವಾಶಾಸನ ಕೊಡಲಾಗುತ್ತದೆ.

ಪೋಲೀಸ್ ಇಲಾಖೆಯಲ್ಲಿ ಕನ್ನಡ ಬಾರದೆ ಇರುವ ಅಧಿಕಾರಿಗಳ ಸಂಖ್ಯೆ

೧೯೭. ಶ್ರೀ ಜಿ. ವಿ. ಮಂಟೂರ್ (ಬಾಗಲಕೋಟೆ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮುಖ್ಯಮಂತ್ರಿಯವರು ದಯವಿಟ್ಟು ಉತ್ತರಿಸುವರೆ ?

ಅ) ಪೋಲೀಸ್ ಇಲಾಖೆಯಲ್ಲಿ ಕನ್ನಡ ಬರದೆ ಇರುವ (ಬರೆಯಲಿಕ್ಕೆ ಓದಲಿಕ್ಕೆ) ಡಿ.ಐ.ಜಿ. ಗಳು ಮತ್ತು ಎಸ್. ಪಿ. ಗಳು ಎಷ್ಟು ಜನರಿದ್ದಾರೆ.

ಆ) ಕನ್ನಡ ಬಾರದೆ ಇದ್ದರೆ ಅಂತಹ ಅಧಿಕಾರಿಗಳಿಗೆ ಮುಂಬಡ್ತಿ ಕೊಡಲಾಗುವುದೇ, ಕನ್ನಡ ಓದಲಿಕ್ಕೆ ಮತ್ತು ಬರೆಯಲಿಕ್ಕೆ ಬರುವಂತಹ ಅಧಿಕಾರಿಗಳಿಗೆ ಮುಂಬಡ್ತಿ ಕೊಡದೆ ನಿರ್ಲಕ್ಷಿಸುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ —(ಮಾನ್ಯ ಮುಖ್ಯಮಂತ್ರಿಯವರು)

ಅ) ಎಲ್ಲಾ ಡಿ. ಐ. ಜಿ. ಗಳಿಗೆ ಮತ್ತು ಎಸ್. ಪಿ. ಗಳಿಗೆ ಕನ್ನಡ ಬರೆಯಲಿಕ್ಕೆ ಓದಲಿಕ್ಕೆ ಬರುತ್ತದೆ.

ಆ) ಇಲ್ಲ.

ಗುಲ್ಬರ್ಗ ಜಿಲ್ಲೆಯಲ್ಲಿ ಡಿ.ಡಿ.ಟಿ ಪುಡಿಯನ್ನು ಅಕ್ರಮವಾಗಿ ಮಾರಿರುವ ಬಗ್ಗೆ

೨೨೨. ಶ್ರೀ ವಿ. ಎಸ್. ಆಚಾರ್ಯ. ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ದಯವಿಟ್ಟು ಉತ್ತರಿಸುವರೆ ?

ಅ) ಗುಲ್ಬರ್ಗ ಜಿಲ್ಲೆಯ ಓಕಲಿ, ನೆವೋಗಿ, ನರೋಣಾ, ಗೋಬ್ಬಾರಂ, ಕೋಟವಾರಮ್ ಮುಂತಾದ ಕಡೆಗಳಲ್ಲಿ ಮಲೇರಿಯಾ ಸಿಮೂಲನಕ್ಕಾಗಿ ನೀಡಿದ ಸಹಸ್ರಾರು ರೂಪಾಯಿ ಬೆಲೆಯ ಡಿ. ಡಿ. ಟಿ. ಪುಡಿಯನ್ನು ಕಳೆ ಸಂಕೇಯಲ್ಲಿ ಮಾರಾಟ ಮಾಡಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಸರ್ಕಾರದವರು ಈ ಬಗ್ಗೆ ಕೈಗೊಂಡ ಕ್ರಮವೆನು ?

ಇ) ಯಾರನ್ನಾದರೂ ಈ ಬಗ್ಗೆ ಅಮಾನತ್ತಿನಲ್ಲಿಡಲಾಗಿದೆಯೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—(ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು)

ಅ) ಹೌದು

ಆ) ಇದರ ಬಗ್ಗೆ ಜಿಲ್ಲಾ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ಅಧಿಕಾರಿಗಳು ಸಹಾಯಕ ಜಿಲ್ಲಾ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ಅಧಿಕಾರಿಗಳು ಗುಲ್ಬರ್ಗ ಉಪವಿಭಾಗ ಇವರನ್ನು ವಿಚಾರಣೆ ಮಾಡಲು ನೇಮಿಸಿದೆ. ವಿಚಾರಣೆ ಮುಂದುವರಿದಿದೆ. ವರದಿ ಬಂದ ನಂತರ ಮುಂದಿನ ಕ್ರಮವನ್ನು ತೆಗೆದುಕೊಳ್ಳಲಾಗುವುದು.

ಇ) ಈ ವಿಷಯದಲ್ಲಿ ಈ ವರೆಗೆ ಯಾರನ್ನೂ ಅಮಾನತ್ತಿನಲ್ಲಿ ಇರಿಸಿಲ್ಲ.

ಪೋಲೀಸ್ ಇಲಾಖೆಯನ್ನು ಉತ್ತಮ ಪಡಿಸಲು ಇರುವ ಯೋಜನೆಗಳು.

೧೭೩. ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರಂ) —ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮುಖ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

ಅ) ಪೋಲೀಸ್ ಇಲಾಖೆಯನ್ನು ಸುಧಾರಿಸಿ ದಕ್ಷತೆ ಹೆಚ್ಚಿಸಲು, ತನಿಖಾ ವ್ಯವಧಾನವನ್ನು ಉತ್ತಮ ಪಡಿಸಲು ಸರ್ಕಾರದವರ ಮುಂದಿರುವ ಯೋಜನೆಗಳೇನು ?

ಅ) ಯೋಜನೆಗಳೇನಾದರೂ ಇದ್ದಲ್ಲಿ, ಅದನ್ನು ಅನುಷ್ಠಾನಕ್ಕೆ ತರಲು ಸರ್ಕಾರಕ್ಕೆ ತಗಲುವ ವೆಚ್ಚವೆಷ್ಟು?

ಇ. ಬೆಂಗಳೂರು ನಗರದ ಪೋಲೀಸ್ ವ್ಯವಸ್ಥೆಯನ್ನು ಬಿಗಿಗೊಳಿಸಿ ಸುಧಾರಿಸಲು ಸರ್ಕಾರ ದವರು ಕೈಗೊಂಡ ಕ್ರಮಗಳೇನು?

ಈ) ಪೋಲೀಸ್ ಇಲಾಖೆಯಲ್ಲಿ ಇಂಟೆಲಿಜೆನ್ಸ್ ಶಾಖೆಯನ್ನು ಚುರುಕು ಗೊಳಿಸಲು ಸರ್ಕಾರ ದವರ ಮುಂದಿರುವ ಯೋಜನೆ ಏನು?

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮಂತ್ರಿ ಮಂತ್ರಿಗಳು).—

ಅ) ಸರಕಾರದ ಯೋಜನೆಗಳು ಈ ಕೆಳಕಂಡಂತೆ ಇವೆ.

೧. ಹೊಸ ವೃತ್ತಗಳನ್ನು ತೆರೆಯುವುದು.

೨. ಹೊಸ ಆರಕ್ಷಕ ರಾಣಿಗಳನ್ನು ತೆರೆಯುವುದು.

೩. ಉಪ ಆರಕ್ಷಕ ರಾಣಿಗಳನ್ನು ಆರಕ್ಷಕ ರಾಣಿಗಳನ್ನಾಗಿ ಮಾರ್ಪಡಿಸುವುದು.

೪. ಉಪ ವಿಭಾಗಗಳನ್ನು ತೆರೆಯುವುದು.

ಆ) ಮೇಲ್ಕಂಡ ಯೋಜನೆಗಳನ್ನು ಅನುಷ್ಠಾನಕ್ಕೆ ತರಲು ಈ ಕೆಳಗೆ ನಮೂದಿಸಿದಂತೆ ವೆಚ್ಚ ತಗಲುತ್ತದೆ.

೧. ಅವರ್ತಕ ವೆಚ್ಚ ರೂ. ೨೨,೪೬,೩೬೪-೦೦

೨. ಅನಾವರ್ತಕ ವೆಚ್ಚ ರೂ. ೬,೧೦,೯೦೦-೦೦

ಇ) ಈ ಕೆಳಕಂಡ ಕ್ರಮಗಳನ್ನು ತೆಗೆದುಕೊಳ್ಳಲಾಗಿದೆ.

೧. ಅಪರಾಧಗಳ ಮೇಲೆ ಹೆಚ್ಚಿನ ದಂಡವನ್ನು ನಗರದಲ್ಲಿಲ್ಲಾ ರಾತ್ರಿ ಮತ್ತು ಹಗಲು ಗಸ್ತು ಗಳನ್ನು ತೀವ್ರಗೊಳಿಸಲಾಗಿದೆ.

೨. ಮಾಜಿ ಅಪರಾಧಿಗಳ, ರೌಡಿಗಳ, ಕೆಟ್ಟ ನಡತೆಯ ಜನರ ಚಟುವಟಿಕೆಗಳ ಮೇಲೆ ಗಮನ ವಿಟ್ಟು ಅವಶ್ಯಕವಿದ್ದಲ್ಲಿ ತನಿಖೆ ಮಾಡಲಾಗುತ್ತದೆ.

೩. ಮೈಸೂರು ಬ್ಯಾಂಕ್ ಜೆ.ಎಸ್. ಕೆಂಪೇಗೌಡ ಸರ್ಕಲ್ ಆರ್ಟ್ಸ್ ಅಂಡ್ ಕ್ರಾಫ್ಟ್ಸ್ ಸರ್ಕಲ್ ರಸಲ್ ಮಾರ್ಕೆಟ್, ಫೈಜರ್ ಟೌನ್ ಸಿರಿಸಿ ಸರ್ಕಲ್‌ಗಳಲ್ಲಿ ಪೋಲೀಸ್ ಸಹಾಯಕ ಕೇಂದ್ರಗಳನ್ನು ನಿರ್ಮಿಸಿ ತೀವ್ರವಾಗಿ ಸಂಪರ್ಕಿಸಲು ವೈರ್‌ಲೆಸ್ ಸಾಧನಗಳನ್ನು ಒದಗಿಸಲಾಗಿದೆ.

೪. ಜನಸಂಖ್ಯೆ ಹೆಚ್ಚಾಗಿರುವ ಲಾಲ್‌ಬಾಗ್, ಕಬ್ಬನ್ ಪಾರ್ಕ್‌ಗಳಲ್ಲಿ ಪ್ರತಿ ಸಂಜೆ ವೈರ್‌ಲೆಸ್ ನಿಂದ ಕೂಡಿದ ವಿಶೇಷ ಸಂಚಾರಿಗಳನ್ನು ಸ್ಥಾಪಿಸಲಾಗಿದೆ.

೫. ಕಾನೂನು ಮತ್ತು ಸುವ್ಯವಸ್ಥೆ, ಅಪರಾಧಗಳ ತನಿಖೆ ಮತ್ತು ಗುಪ್ತಮಾರ್ಗಗಳ ಸಂಗ್ರಹಣೆ ಗಾಗಿ ಒಬ್ಬ ಅಪರ ಆರಕ್ಷಕ ಆಯುಕ್ತಕರು ಮತ್ತು ಒಬ್ಬ ಉಪಆರಕ್ಷಕ ಆಯುಕ್ತಕರನ್ನು ನೇಮಿಸಿ, ಒಂದು ನಗರ ಗುಪ್ತ ಮಾರ್ಗ ವಿಶೇಷ ವಿಭಾಗವನ್ನು ತೆರೆಯಲಾಗಿದೆ.

೬. ವಾಹನ ಸಂಚಾರದ ನಿಯಂತ್ರಣದ ಬಗ್ಗೆ ವಿಶೇಷಗಮನ ಕೊಟ್ಟು ಅಡಚಣೆ ಉಂಟಾದಾಗ ಹಿರಿಯ ಅಧಿಕಾರಿಗಳು ಕೂಡಲೇ ಅವುಗಳನ್ನು ಸರಿಪಡಿಸುತ್ತಾರೆ.

೭. ಪ್ರಕರಣಗಳ ತೀವ್ರ ತನಿಖೆ ಮತ್ತು ನ್ಯಾಯಾಲಯಗಳಲ್ಲಿ ವಿಚಾರಣೆಗೆ ಹೆಚ್ಚು ಗಮನ ಕೊಡಲಾಗಿದೆ.

೮. ಪ್ರತಿವಾರ ನಡೆಯುವ ಹಿರಿಯ ಅಧಿಕಾರಿಗಳ ಸಭೆಯಲ್ಲಿ ಕಾನೂನು ಮತ್ತು ಸುವ್ಯವಸ್ಥೆ ಮತ್ತು ಅಪರಾಧಗಳ ಬಗ್ಗೆ ಸೂಚನೆಗಳನ್ನು ಕೊಡಲಾಗುತ್ತಿದೆ.

೯. ಪ್ರಕರಣಗಳ ತನಿಖೆಯಲ್ಲಿ ಆರಕ್ಷಕರು ಹಾಗೂ ಉಪನಿರೀಕ್ಷಕರು ದೌರ್ಜನ್ಯ ಕ್ರಮವನ್ನು ಉಪಯೋಗಿಸಬಾರದೆಂದು ಮತ್ತು ಜನ ಸಾಮಾನ್ಯರೊಂದಿಗೆ ವ್ಯವಹರಿಸುವಾಗ ಸಾಜನ್ಯದಿಂದ ವರ್ತಿಸಬೇಕೆಂದು ಸೂಚಿಸಲಾಗಿದೆ.

ಈ) ಇಂಟೆಲಿಜೆನ್ಸ್ ಶಾಖೆಯನ್ನು ಚುರುಕುಗೊಳಿಸಲು ಅಲ್ಲಿ ಕೆಲಸ ಮಾಡುವ ಅಧಿಕಾರಿಗಳನ್ನು ಈ ಕೆಳಕಂಡ ವಿಶೇಷ ತರಬೇತಿಗಾಗಿ ಕಳುಹಿಸಲಾಗುತ್ತಿದೆ.

೧. ಭಾರತ ಸರ್ಕಾರದಿಂದ ನೇಮಿಸಲ್ಪಟ್ಟಿರುವ ತಜ್ಞತೆ ಜನರಲ್ ಇಂಟೆಲಿಜೆನ್ಸ್ ಸಿ.ಐ.ಪಿ. ಸೆಕ್ಯೂರಿಟಿ, ಹ್ಯಾಂಡ್ಲಿಂಗ್ ಅಂಡ್ ಡೆಪ್ಯೂಸಿಂಗ್ ಆಫ್ ಎಕ್ಸ್‌ಪ್ಲೋಸಿವ್ಸ್ ಓರಿಯಂಟೇಷನ್ ತರಬೇತಿ.

೨. ರಾಜ್ಯ ಇಂಟೆಲಿಜೆನ್ಸ್ ಘಟಕದಲ್ಲಿ ಪಾಠ ತರಬೇತಿಗಳನ್ನು ಕೊಡುವುದಕ್ಕೆ ಏರ್ಪಡಿಸಲಾಗಿದೆ (ಬೆಂಗಳೂರು).

ಆರೋಗ್ಯ ಇಲಾಖೆಯ ದಾದಿಯರಿಗೆ ಸಮವಸ್ತ್ರಗಳ ಭತ್ಯೆವನ್ನು ಕೊಡುವ ಬಗ್ಗೆ

೨೦೪. ಶ್ರೀ ಎಸ್. ಆರ್. ನೋರೆ — ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ದಯವಿಟ್ಟು ಉತ್ತರಿಸುವರೆ ?

ಅ) ರಾಜ್ಯದ ಆರೋಗ್ಯ ಇಲಾಖೆಯಲ್ಲಿ ಸೇವೆಯಲ್ಲಿರುವ ಸಹಾಯಕ ದಾದಿಯವರಿಗೆ (ಎ.ಎನ್. ಎಮ್.) ಸಮವಸ್ತ್ರಗಳ ಭತ್ಯೆಗಳನ್ನು ಕೊಡಲಾಗುತ್ತಿದೆಯೇ ?

ಆ) ಹಾಗಿದ್ದಲ್ಲಿ ಗ್ರಾಮೀಣ ಭಾಗದಲ್ಲಿ ಕೆಲಸ ಮಾಡುವ ಇವರಿಗೆ ಅದನ್ನು ಕೊಡದಿರಲು ಕಾರಣಗಳೇನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

ಅ) ಇಲ್ಲ.

ಆ) ೧೯೭೦ರ ವೇತನ ಸಮಿತಿ ಆಯೋಗವು ಮಹಿಳಾ ಆರೋಗ್ಯ ಕಾರ್ಯ ಕರ್ತವರಿಗೆ ಸಮವಸ್ತ್ರಗಳ ಭತ್ಯೆವನ್ನು ಕೊಡಬಹುದೆಂದು ಶಿಫಾರಸ್ಸು ಮಾಡಿರುವುದಿಲ್ಲ. ಆದ್ದರಿಂದ ಈ ಭತ್ಯೆವನ್ನು ನಿಲ್ಲಿಸಲಾಗಿದೆ.

ರಾಜ್ಯದಲ್ಲಿ ಸ್ವಾತಂತ್ರ್ಯ ಯೋಧರ ಸಹಾಯಧನ ಕುರಿತು

೧೭೮. ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳೇದಗುಡ್ಡ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

ಅ) ಸ್ವಾತಂತ್ರ್ಯ ವೀರ ಯೋಧರಿಗೆ ರೂಪಾಯಿ ೯೦, ೧೦೦ ಹಾಗೂ ೧೨೫ ಗೌರವಧನಕ್ಕೂಡು ತ್ತಿರುವುದು ಯಾವ ಆಧಾರದ ಮೇಲೆ ?

ಆ) ಸ್ವಾತಂತ್ರ್ಯ ಯೋಧರಿಗೆ ಸರ್ಕಾರದವರು ಉಚಿತ ವೈದ್ಯಕೀಯ ಸೌಲಭ್ಯ ಕೊಡುವ ಯೋಜನೆ ಇದೆಯೇ ?

ಇ) ಹಾಗಿದ್ದಲ್ಲಿ ಒಂದು ವರ್ಷಕ್ಕೆ ಒಬ್ಬನಿಗೆ ವೈದ್ಯಕೀಯ ಸೌಲಭ್ಯದ ಸರಾಸರಿ ಖರ್ಚು ಎಷ್ಟು ?

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮುಖ್ಯ ಮಂತ್ರಿಗಳು).—

ಅ) ೧೯೭೭ನೇ ಸಾಲಿನಲ್ಲಿ ಸ್ವಾತಂತ್ರ್ಯ ಯೋಧರುಗಳಿಗೆ ವಿಶ್ರಾಂತಿ ವೇತನ (ಗೌರವಧನ) ನೀಡುವ ಸಲುವಾಗಿ ಕರ್ನಾಟಕ ಸರ್ಕಾರವು ಯೋಜನೆಯೊಂದನ್ನು ರೂಪಿಸಿತು. ಪ್ರಾರಂಭದಲ್ಲಿ, ಸ್ವಾತಂತ್ರ್ಯ ಚಳುವಳಿಯ ಸಂಬಂಧ ಆರು ತಿಂಗಳಿಗೆ ಕಡಿಮೆಯಿಲ್ಲದಂತೆ ಕಾರಾಗೃಹವಾಸ ಅನುಭವಿಸಿದ ಎಲ್ಲಾ ಅರ್ಹ ಸ್ವಾತಂತ್ರ್ಯ ಯೋಧರುಗಳಿಗೆ ಮಾಹ್ತಿಯಾನ ರೂ. ೫೦-೧೦೦ರಂತೆ ವಿಶ್ರಾಂತಿ ವೇತನ ಮಂಜೂರು ಮಾಡಲಾಗುತ್ತಿತ್ತು. ತರುವಾಯ, ಕಾರಾಗೃಹವಾಸದ ಅವಧಿಯನ್ನು ೩ ತಿಂಗಳಿಗೆ ಇಳಿಸಲಾಯ್ತು. ವಿಶ್ರಾಂತಿ ವೇತನದ ಮೊತ್ತವನ್ನು ೧೭-೧೯೭೧ರಿಂದ ಅನುಯವಾಗುವಂತೆ ರೂ. ೭೫-೧೦೦ಕ್ಕೆ ಹೆಚ್ಚಿಸಲಾಯ್ತು. ಪುನಃ : ಹಲವು ಸ್ವಾತಂತ್ರ್ಯ ಯೋಧರ ಸಂಘಗಳ ಮನವಿ ಮೇರೆಗೆ ಸದರಿ